



سوال

(31) رفع الیدین کرنے کا طریقہ

جواب

السلام علیکم ورحمۃ اللہ وبرکاتہ

رفع الیدین کرنے کا طریقہ

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

نمازیں چار مقامات پر رفع الیدین کرنا صحیح احادیث سے بات ہے۔ تکبیر تحریمہ کے وقت، رکوع جاتے ہوئے اور رکوع سے سر اٹھاتے ہوئے اور تیسری رکعت کو اٹھتے ہوئے اور اس کے خلاف ایک بھی حدیث نہیں ہے۔

ابن عمر ((أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَرْفَعُ يَدَيْهِ حِينَ يَخْتَلِعُ إِذَا فَخَّ السَّلَاةَ، وَإِذَا كَبَّرَ لِلرُّكُوعِ، وَإِذَا رَفَعَ رَأْسَهُ مِنَ الرُّكُوعِ، رَفْعًا كَرَّكَتِ أَيْنَا، وَقَالَ: سَبَّحَ اللَّهُ مَنْ حَمَدَهُ، رَبَّنَا وَكَلَّمَ الْجَنَّةَ، وَكَانَ لَا يَنْفُضُ ذِكْرًا فِي التَّحْوِذِ))

"سیدنا عبداللہ بن عمر رضی اللہ عنہما سے روایات ہے کہ رسول اللہ صلی اللہ علیہ وسلم جب نماز شروع کرتے تو اپنے دونوں ہاتھ کندھوں تک اٹھاتے اور جب رکوع کیلئے تکبیر کہتے اور جب رکوع سے سر اٹھاتے تو اپنے دونوں ہاتھوں کو اسی طرح اٹھاتے اور سبح اللہ لمن حمدہ، ربنا لک الحمد کہتے اور سجدوں میں رفع الیدین نہ کرتے تھے"۔ (بخاری ۱۱/۱۰۲، مسلم

(۱۱/۱۶۶۸)

اس صحیح حدیث سے معلوم ہوا کہ رفع الیدین کرنا نبی اکرم صلی اللہ علیہ وسلم کی سنت ہے اور جو لوگ یہ کہتے ہیں کہ لوگ بغلوں میں بت رکھ کر نماز پڑھتے تھے، اس لئے رسول اللہ صلی اللہ علیہ وسلم نے ان سے رفع الیدین کرائی۔ تو غور کرنے کی بات ہے اللہ کے رسول صلی اللہ علیہ وسلم کے پیچھے نماز پڑھنے والے صحابہ کرام کے بارے میں کیا کہا جا رہا ہے کہ وہ بت رکھ کر نماز پڑھتے تھے۔ یہ صحابہ کرام کی توہین ہے۔ دوسری بات یاد رہے کہ اس قصے کا ثبوت کسی صحیح حدیث سے تو درکنار کسی ضعیف حدیث سے بھی نہیں ملتا۔ علاوہ ازیں اگر بعض لوگ بغلوں میں بت رکھتے تھے تو جب وہ پہلی دفع رفع الیدین کرنے سے نہیں گرتے تھے تو وہ دوسری دفع رفع الیدین کرنے سے بھی نہیں گرتے تھے۔ وہ تو اسی وقت گر جانے چاہئے جب تکبیر تحریمہ کیلئے ہاتھ اٹھانے جاتے تھے۔ بت گرانے کیلئے اس کے بعد رکوع میں اور رکوع کے بعد ہاتھ اٹھوانے کی کوئی ضرورت نہ تھی۔

حدا ما عندی واللہ اعلم بالصواب

آپ کے مسائل اور ان کا حل



ج 1

محدث فتویٰ